

'പുത്തന്' മതേതര മാതൃകകളുടെ പിറവിയിങ്ങനെ

ഇടപെടൽ

കെ.ഇ.എൻ

ഫാസിസത്തെ കെട്ടിപ്പിടിച്ചും അതിനു കപ്പം കൊടുത്തുമല്ല മതേതരത്വം വളർന്നത്. ജാതിക്കും മതത്തിനുമപ്പുറം ഞങ്ങളും മനുഷ്യരെന്ന, മനുഷ്യരായ മനുഷ്യരൊക്കെയും തിരിച്ചറിഞ്ഞത്, കവാത്തു കേന്ദ്രങ്ങളിൽ പോയി തലകുത്തി നിന്നിട്ടല്ല.

സംഘപരിവാറിനു മുമ്പിൽ സാഷ്ടാംഗം പ്രണമിച്ചവരല്ല, അവരുടെ കൊലക്കത്തിക്കു മുമ്പിൽ പതറാതെ നിന്നു പൊരുതിയവരാണ് ഇന്ത്യയിൽ മതേതരത്വത്തിനു കരുത്തു പകർന്നത്. കോഴിക്കോട് കലക്ടറായിരുന്ന ടി.ഒ.സുരജ് സ്വന്തം 'മതേതരത്വം' സ്ഥാപിക്കാൻ ഹാജരാക്കിയതു സ്വന്തം ആർ.എസ്.എസ്. സുഹൃത്തുക്കളുടെ സാക്ഷ്യപത്രമാണ്. നിങ്ങളൊരു വർഗീയവാദിയാണെന്ന വിമർശനമുണ്ടല്ലോ എന്ന ചോദ്യത്തോട്, 'ഞാനെന്റെ ആർ.എസ്.എസ് സുഹൃത്തുക്കളുടെ ഫോൺ നമ്പർ തരാം, എന്റെ മതേതര ജീവിതത്തെക്കുറിച്ച് മനസ്സിലാക്കാൻ, നിങ്ങളവരോട് അന്വേഷിച്ചാൽ മതി' എന്നത്രേ ഒരഭിമുഖത്തിൽ ടി.ഒ.സുരജ് പ്രതികരിച്ചത്.

'പച്ചക്കുതിര'യിൽ വന്ന പ്രസ്തുത അഭിമുഖത്തിൽ ഇടപെട്ടുകൊണ്ട് എൻ.വിനോദ്കുമാർ എഴുതി: 'ഇത്രയും വായിച്ചു ഞെട്ടിപ്പോയ ഞാൻ. ഒരു മുസ്ലീം പൗരന് മതമൗലികവാദിയാണോ അല്ലയോ എന്ന കാര്യം ആർ.എസ്.എസുകാരാണോ സാക്ഷ്യപ്പെടുത്തേണ്ടത്. ഹിന്ദു മതമൗലികവാദി നൽകുന്ന സർട്ടിഫിക്കറ്റാണു മുസ്ലീം പൗരന്റെ സ്വത്വം എന്ന് അഭിമാനിക്കുന്ന മിസ്റ്റർ സുരജ്, താങ്കളുടെ അവസ്ഥയോർത്തു കഷ്ടം തോന്നുന്നു.'

സ്വന്തം മതേതരത്വത്തിന്റെ മാറ്റ് വർധിപ്പിക്കാൻ അധാനിയെ കെട്ടിപ്പുണരുന്ന മാർത്തോമാ സഭയിലെ ഒരു വിഭാഗത്തോട്, വിനോദ്കുമാർ, ടി.ഒ.സുരജിനെക്കുറിച്ച് എഴുതിയത് ഒന്നമർത്തി ഓർമ്മിപ്പിക്കുകയല്ലാതെ എനിക്കു മറ്റൊന്നും ചെയ്യാനില്ല. അരി വാങ്ങാൻ മഹാത്മാഗാന്ധി റേഷൻ ഷാപ്പിൽ ക്യൂ നിൽക്കുന്നതിനെക്കുറിച്ചും, ഗോഡ്സെ ഇംപാല കാരിൽ ചീരിപ്പായുന്നതിനെക്കുറിച്ചും മുമ്പ് എൻ.വി.കൃഷ്ണവാരിയർ എഴുതിയിരുന്നു. എന്നാലിന്നു ഗാന്ധിജിക്ക് ഗോഡ്സെ സ്വഭാവ സർട്ടിഫിക്കറ്റ് നൽകുന്നതിനു മുമ്പിലാണു നാം നിർവ്വീകാരരായി നിൽക്കേണ്ടി വന്നിരിക്കുന്നത്. 'പോ' എന്നു പറയേണ്ടിടത്ത്, 'വാ പോന്നേ' എന്നു പറയുന്നത് കാപട്യമാണ്. മതമായാലും രാഷ്ട്രീയമായാലും, എന്ത് ഔപചാരികതയുടെ പേരിലായാലും ഒരു 'മിനിമം' നൈതികതയെങ്കിലും നിലനിർത്തണം.

അർഹമായ കൃതികള് ലഭിക്കാത്തതിനാല്, കേരള സാഹിത്യ അക്കാദമി ഇത്തവണ ഹാസ്യ സാഹിത്യ കൃതിക്ക് അവാർഡ് നൽകിയില്ല. എന്നാല്, 'സമത്വയാത്ര'യുടെ ഭാഗമായും അല്ലാതെയും, ഭാവി പ്രധാനമന്ത്രിയായി സംഘപരിവാര് പ്രഖ്യാപിച്ച അധാനിജി കേരളത്തില് വന്ന് ഒന്നരണ്ടു ദിവസമായി നടത്തിയ പ്രഭാഷണങ്ങളിൽനിന്ന്, ചിരിയുടെ മിസൈലുകളാണു പൊട്ടിത്തെറിച്ചത്. പഴയ കാലത്തു ചിരിയുടെ പൂത്തിരികളായിരുന്നു വർണശോഭകള് പരത്തിയിരുന്നത്.

'അണുദേവത' ഭാവിയില് രാജ്യം ഭരിക്കാൻ സാധ്യതയുണ്ടെന്നിരിക്കെ മിനിമം ഒരു മിസൈല് ചിരിയെങ്കിലുമില്ലെങ്കില് പിന്നെന്ത് ഹാസസാഹിത്യം? ക്രിസ്തുവിന്റെ ഉയിർപ്പ് ദിവസമായ ഈസ്റ്റർ ദിവസം തന്നെയാണ് ബി.ജെ.പി.യുടെ ജനനമെന്ന് ക്രൈസ്തവ സഹോദരങ്ങളെ അധാനി പ്രത്യേകം ഓർമ്മിപ്പിച്ചതും, ക്രിസ്തുമതത്തെപ്പോലെ ബി.ജെ.പിയും അവശത അനുഭവിക്കുന്നവർക്ക് ഒപ്പമാണെന്നും അദ്ദേഹം അവരെ ആദരപൂർവ്വമായിച്ചതും, കായങ്ങളുടെ നിജസ്ഥിതി അറിയുന്ന ആരെയും, അവരെത്ര ചുണ്ട് കടിച്ചു പിടിച്ച് ഇരുന്നാലും കലുകുക്കുകുക്കി ചിരിപ്പിക്കും.

ആയിരക്കണക്കിന് ഇന്ത്യാക്കാരുടെ ജീവനപഹരിച്ച 'രഥയാത്ര'യ്ക്കും, ഗൗരവയാത്രയ്ക്കും ശേഷം,

സംഘപരിവാർ നേതൃത്വത്തിൽ അദാനി നയിച്ച സമതാപ്രഖ്യാപന യാത്രയുടെ മഹാസന്ദേശമാണ് ആറ്റിക്കുറ്റി മുകളിൽ പറഞ്ഞത്! ബാബരി മസ്ജിദ് തകർത്തതും ഗുജറാത്ത് വംശഹത്യ നിർവഹിച്ചതും ക്രിസ്ത്യന് പാതിരിമാരെയും കന്യാസ്ത്രീകളെയും ആക്രമിച്ചതുമൊക്കെ അദാനി എത്ര വേഗമാണു മറന്നുപോയത്!

എന്തൊരു നല്ല സ്വഭാവം! ഇന്ത്യയിലെ ഏക അസ്സൽ മതേതര പാർട്ടി ബി.ജെ.പി. മാത്രമാണെന്നും, മറ്റൊന്നും വ്യാജമാണെന്നുമാണ് അദ്ദേഹം ഒരിക്കൽകൂടി വ്യക്തമാക്കിയിരിക്കുന്നത്! ബി.ജെ.പിയെ ഭരണത്തിൽനിന്ന് ഒഴിച്ചുനിർത്തുന്നത് എന്തിനെന്നു ചോദിച്ച ഒ.വി.വിജയന് പോലും മുമ്പ് ഇങ്ങനെ എഴുതുകയുണ്ടായി: 'അയോധ്യയിൽ നടക്കേണ്ടത് ഒരു പ്രശ്നം വയ്ക്കലാണ്, അഷ്ടമംഗല്യപ്രശ്നം. 'ശ്രീരാമചന്ദ്രാ, അനേക ലക്ഷം വർഷങ്ങൾക്കുമുമ്പ് അങ്ങു ജനിച്ചത് ഇവിടെത്തന്നെയാണോ' എന്നു ചോദിച്ചാല്, 'മറന്നുപോയി' എന്ന്

അവതാരപുരുഷന് മറുപടി പറഞ്ഞെന്നുവരും. ഞങ്ങള് തകർത്ത മസ്ജിദിന്റെ അകത്തു നാട്ടിയ വിഗ്രഹത്തിലേക്കു പ്രവേശിക്കാമോ? എന്നു ചോദിച്ചാല് ഒരുപക്ഷേ ഇങ്ങനെ മറുപടി പറഞ്ഞേക്കും, 'വയ്യേ വയ്യേ'!

സംഘപരിവാരത്തോടു വിനീതനായി ഞാൻ ചോദിക്കുന്നു.

ഒരു അഷ്ടമംഗല്യപ്രശ്നം വച്ചു കഴിഞ്ഞിട്ടു പോരേ ആന്ദോളനവും കലാപവും ?

സ്വന്തം സങ്കീർണ്ണമായ കായസ്ത്രാധ്യതകൾക്കുവേണ്ടി സംഘപരിവാറിനെ ഇന്നു വെള്ളപ്പുഴുന്നവര്, നാളെ ചരിത്രത്തിന്റെ കോടതിയിലെ കുറ്റവാളികളായി സ്വയം തലകുനിച്ചു നിൽക്കേണ്ടിവരും. മതേതരത്വത്തിനുള്ള സർട്ടിഫിക്കറ്റ് സ്വന്തം ജീവിതത്തിന്റെ അവികസിതാവസ്ഥകൾക്കെതിരെ സമരം ചെയ്തുകൊണ്ടാണു സ്വന്തമാക്കേണ്ടത്. പച്ച തലേക്കെട്ടു കെട്ടിയ വാജ്പേയിക്കൊപ്പം, ഹിമായ കമ്മിറ്റിക്കാര് നിരന്നു നിന്നാല് മതേതരത്വം ഉണ്ടാവുമായിരുന്നെങ്കില് ഇന്ത്യ എന്നോ മതേതരത്വത്തിന്റെ നൃത്തവേദിയായി മാറിപ്പോകുമായിരുന്നു !

അദാനിക്കു മാർത്തോമ്മാസഭയില് വിരുന്നൊരുക്കുമ്പോള്, ഒരു വിശുദ്ധ പുഷ്പം പോലെ മതേതരത്വം വിടരുമായിരുന്നെങ്കില്, മതേതരത്വം ഇന്ത്യന് ജീവിതത്തിന്റെ മഹാവിസ്മയങ്ങളിലൊന്നായി മുമ്പേതന്നെ സുഗന്ധം പരത്തുമായിരുന്നു. പൂജാരിയും പാതിരിയും മാലവിയും ഒരു പാടു തവണ കെട്ടിപ്പണർന്നിട്ടും ഇന്ത്യയില് വളരാതെ പോയ മതേതരത്വം ഒരു മതസംഘടന, മറ്റൊരു ഫാസിസ്റ്റ് സംഘടനയ്ക്കു മുമ്പില് മുട്ടുകുത്തുന്നതു കൊണ്ടോ, ഒരു ഫാസിസ്റ്റ് നേതാവ് ബിഷപ്പിന്റെ കൈമുത്തുന്നതു കൊണ്ടോ കരുത്താർജ്ജിക്കുമെന്നു കരുതുന്നതിൽപരം കോമാളിത്തം മറ്റൊന്നുമില്ല.

മഹാത്മാഗാന്ധി യഥാർഥ ഹിന്ദുവായിരുന്നെന്നു ഗോഡ്സേ നൽകുന്ന സർട്ടിഫിക്കറ്റിനേക്കാളധികം എന്തു മൂല്യമാണ്, അദാനി മാർത്തോമ്മാ സഭയ്ക്കു നൽകിയ പ്രശംസകൾക്കുള്ളതെന്ന് ഇനിയും തിരിച്ചറിയാത്തവര്, നാളെ മതേതരത്വത്തിനു മുമ്പില് ഒരായിരം മാപ്പുപേക്ഷകള് സമർപ്പിക്കേണ്ടിവരും. ഇസ്ലാം, ക്രിസ്ത്യന് മതങ്ങൾതന്നെ ഫാസിസ്റ്റാണെന്നും ദളിതരും മുസ്ലിംകളും ക്രിസ്ത്യാനികളും ഗാന്ധിയന്മാരും, നെഹ്റുവിസ്റ്റുകളും കമ്മ്യൂണിസ്റ്റുകാരും ഇന്ത്യയുടെ ആഭ്യന്തര ശത്രുക്കളാണെന്നും മനു മഹാനായ നിയമദാതാവാണെന്നും, അംബേദ്കര് ഒരു കള്ള ദൈവമാണെന്നും പച്ചയ്ക്കു പ്രഖ്യാപിച്ച ഒരു പ്രസ്ഥാനത്തെ, വിശുദ്ധപ്പെടുത്തുന്നവര് മറക്കുന്നത് ഗുജറാത്തിലും ഒറീസയിലും നടന്ന ന്യൂനപക്ഷ വേട്ടയുടെ ചോരയൊഴുകുന്ന ചരിത്രമാണ്.

ഇവിടെ അദാനി ബിഷപ്പിന്റെ കൈമുത്തുന്നു. അവിടെ നരേന്ദ്രമോദി , മതപരിവർത്തനം നിർവഹിക്കാനുള്ള വ്യക്തിയുടെ അവകാശത്തിന്റെ കഴുത്തില് മുണ്ടിട്ടു മുറുക്കുന്നു. അദാനിയും മോദിയും ചേർന്നു സംവിധാനം നിർവഹിക്കുന്ന ഒരു നാടകത്തിനു മുമ്പിലിരുന്നു എന്തിനു മാർത്തോമ്മാ സഭയിലെ ഒരു വിഭാഗം സംഘപരിവാര് സ്തോത്രം ചൊല്ലണം.

ഒന്നുകിൽ നഗ്നമായ പ്രയോജന പാദത്തിന് മുമ്പിൽ ആദർശങ്ങൾക്ക് സംഭവിക്കുന്ന ഹൃദയസ്തംഭനത്തിന്റെ ലാളനകരമായ സാക്ഷ്യമാണ്. അല്ലെങ്കിലിത് ഫാസിസത്തിന് മുമ്പിൽ ഭയചകിതരായ ജനങ്ങളുടെ നിസ്സഹായാവസ്ഥയുടെ ആവിഷ്കാരമാണ്. രണ്ടായാലും മതേതരത്വത്തിനും ക്രൈസ്തവമൂല്യങ്ങൾക്കും എതിരാണ്. ഭാവി പ്രധാനമന്ത്രിയെ വർത്തമാനകാലത്തിൽത്തന്നെ ക്ഷണിക്കുക വഴി ലഭ്യമാവുന്ന ആനുകൂല്യങ്ങളെക്കുറിച്ചുള്ള വ്യാമോഹമാണ് ഇതിന്റെ പിറകിലെങ്കിൽ അത് അങ്ങേയറ്റം പരിഹാസ്യമാണ്. ഡൽഹി ഡൽഹിയായിരിക്കുമ്പോൾ തന്നെ, കേരളം കേരളം തന്നെയാണെന്നു മലയാളികള് മറക്കരുത്.

ബി.ജെ.പി. പിറന്നത് ഈസ്റ്റർ സൂദിനത്തിലാണെന്നും യേശുദേവന്റെ തത്ത്വങ്ങളാണ് ബി.ജെ.പി. നടപ്പിലാക്കുന്നതെന്നും കേരളത്തിലെ സഭയുടെ ആസ്ഥാനത്തു വന്നു അദ്ധ്വാനി പറയുമ്പോള്, അത്ര പഴയതല്ലാത്ത അധികാര കഥകളൊക്കെയും മറന്നു കോരിത്തരിക്കുന്നവര് ഗ്രഹം സ്റ്റെയിൻസിന്റെയും അദ്ദേഹത്തിന്റെ പിഞ്ചു കുഞ്ഞുങ്ങളുടെയും പവിത്രസ്മരണകളെയാണ് മലിനമാക്കുന്നത്. കേരളത്തിലെ ഒളവണ്ണയിലടക്കം ആക്രമിക്കപ്പെട്ട നിരവധി മനുഷ്യരെയാണവര് ഒരു ഭാവി പ്രധാനമന്ത്രിയുടെ കാൽക്കീഴിലിരുത്തുന്നപ്പോള് മറന്നത്! സംവരണം വെറും ന്യൂനപക്ഷപ്രീണനമാണെന്ന കാഴ്ചപ്പാടിന്റെ കീഴെയാണ് ഒപ്പു വച്ചുകൊടുത്തത്.

ഹിന്ദുമതത്തിലേക്കുള്ള പരിവർത്തനം മൂലമതത്തിലേക്കുള്ളതിരിച്ചുവരവ് മാത്രമായതിനാല്, അത് മതപരിവർത്തനമല്ലെന്നും, മറിച്ച് ഹിന്ദുമതത്തില് നിന്നു മറ്റു മതങ്ങളിലേക്കുള്ള പരിവർത്തനം മാത്രമാണ്, സാക്ഷാല് മതപരിവർത്തനമെന്നും, അത്തരം മത പരിവർത്തനങ്ങളാണ് ഭാരതത്തിന്റെ കെട്ടുറപ്പിനെത്തന്നെ തകർക്കുന്നതെന്നും അതിനാല് ഗോവധ നിരോധനത്തോടൊപ്പം മതപരിവർത്തന നിരോധനവും ഉടന് നടപ്പില് വരുത്തണമെന്നും ഉള്ളിന്റെയുള്ളില് മോഹിക്കുന്ന ഒരു ഫാസിസ്റ്റ് രാഷ്ട്രീയ പ്രസ്ഥാനത്തില് നിന്നാണോ , മാർത്തോമാ സഭയിലെ ഒരു ചെറുവിഭാഗം ഇനി മോക്ഷമാർഗം കണ്ടെത്താന് പോകുന്നത്? ചെന്നായ നടത്തുന്ന 'ട്യൂഷന് സെന്ററില് വച്ച് ആട്ടിന് കുട്ടികള് സ്നേഹത്തെക്കുറിച്ചുള്ള എന്തു പുത്തന് സുവിശേഷമാണു പഠിക്കാന് കൊതിക്കുന്നത്?.

www.mangalam.com